

नवाचार: प्रदूषण नियंत्रण मंडल की कवायद ऐप बताएगा हवा की गुणवत्ता, पर्यावरण को नुकसान पहुंचाने वालों की करें शिकायत

प्रवीण मालवीय

patrika.com

भोपाल. आप हवा की गुणवत्ता कैसी है, इसका पता एक क्लिक से जान सकते हैं। यदि किसी क्षेत्र में पर्यावरण को नुकसान पहुंचाया जा रहा है तो इसकी शिकायत भी कर सकते हैं। दरअसल, प्रदूषण नियंत्रण बोर्ड के प्रदूषण निगरानी केन्द्र ने ईएनवी अलर्ट ऐप विकसित किया है। इस ऐप को गूगल प्ले पर रजिस्टर्ड कराने की प्रक्रिया पूरी हो चुकी है। जून में यह ऐप आम नागरिकों को मुफ्त डाउनलोड के लिए उपलब्ध होगा।

प्रदूषण निगरानी केन्द्र के प्रभारी डॉ. राजेन्द्र चतुर्वेदी ने बताया कि अब तक प्रदूषण का डाटा निगरानी सेंटर के पास और साइट पर था। ऐप से शिकायत मंगाना अच्छी पहल है, लेकिन सवाल यह है कि क्या वास्तव में कार्रवाई होगी। जनता को समय पर समस्या का समाधान मिल सकेगा।



ऐसे काम करेगा ऐप

ऐप यूजर की लोकेशन सर्व करके उसके नजदीकी मॉनिटरिंग स्टेशन की वायु गुणवत्ता के आंकड़े देगा। ऐप से पर्यावरण को पहुंच रहे नुकसान की जानकारी दे सकेंगे। ऐप से शिकायतें लोकेशन, फोटो, वीडियो जैसे सबूतों के साथ सही प्लेटफार्म पर पहुंच जाएंगी, जिसके आधार पर कार्रवाई का दावा है। हालांकि ऐप से भेजी शिकायतों के निराकरण का काम बोर्ड के वैज्ञानिकों के पास ही रहेगा। इनके पास पहले से ही शिकायतों का अंबार लगा है।